



تہ خمت ئمن

سچ پسنٹ دلہنم

شجاک خلق نہریتی

ئەخمەت ئىمىن

ئىچىمىنىڭ دېھقانم



图书在版编目(CIP)数据

啊,我们农民:维吾尔文/艾合买提·依明著. — 乌鲁木齐:
新疆人民出版社, 2008.12
ISBN 978-7-228-12201-1

I. 啊… II. 艾… III. 记实文学-中国-当代-维吾尔语
(中国少数民族语言) IV. I247.5

中国版本图书馆 CIP 数据核字 (2008) 第 210760 号

作 者	艾合买提·伊明
责任编辑	孜来哈·艾则孜
责任校对	古丽夏尔·尼格买提
特约校对	阿依古丽·亚森
封面设计	买买提·诺比提, 刘堪海
图像设计	罗卫华
出版发行	新疆人民出版社
地 址	乌鲁木齐市解放南路 348 号
电 话	(0991)2827472
邮政编码	830001
印 刷	新疆一龙印刷有限公司
经 销	新疆维吾尔自治区新华书店
开 本	787×1092 毫米 1/16
印 张	13.5
版 次	2009 年 7 月第 1 版
印 次	2009 年 7 月第 1 次印刷
印 数	1—3000
定 价	39.00 元

ئېخ، مېنىڭ دېھقنىم

ئاپتورى: ئەخمەت ئىمىن
مەسئۇل مۇھەررىرى: زىلەيخا ئەزىز
مەسئۇل كوررېكتورلىرى: گۈلشەھەر نېغمەت
تەكلىپلىك كوررېكتورى: ئايگۈل ياسىن
مۇقاۋىسىنى لايىھىلىگۈچى: مەمەت نەۋبەت، لىۋ كەنخۇي
سۈرەت كىرىشتۈرگۈچى ۋە سۈرەت سۆزىنى يازغۇچى: لو ۋېيخۇا
نەشر قىلىپ تارقاتقۇچى: شىنجاڭ خەلق نەشرىياتى
ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر
تېلېفون: 0991 - 2827472
پوچتا نومۇرى: 830001
باسقۇچى: شىنجاڭ يىلوڭ مەتبەئەچىلىك چەكلىك شىركىتى
ساتقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى
فۇرماتى: 787×1092 مىللىمېتىر 1/16
باسما تاۋىقى: 13.5
نەشرى: 2009 - يىلى 7 - ئاي 1 - نەشرى
باسىمى: 2009 - يىلى 7 - ئاي 1 - بېسىلىشى
تراژى: 3000 — 1
كىتاب نومۇرى: 1 - 12201 - 7 - 978 ISBN
باھاسى: 39.00 يۈەن



مۇندەرىجە

1	 مۇقەددىمە
4	 يولدا
6	 ئالتۇن ئاچقۇچ
8	 تارىم كۆۋرۈكى
10	 يول ئاسرىغۇچىلار
13	 تەكلىماكان قوينىدا
19	 رېھىل
24	 مەنزىلگە يېتىش
30	 سالام
35	 غازاڭ مەزگىلى
40	 بوۋاققا ئىسىم قويۇش
44	 دالپاق مەسچىتى
48	 غىدىر مازار
53	 روزى ئاتلىقلار تويى
58	 شاھ كەنتى
63	 كەنت ھاۋاسىنىڭ كارامىتى
69	 ئۇزۇن ئۆمۈر كۆرۈۋاتقانلار
75	 دېھقان ۋە قۇشلار
81	 دېھقان چاچقان ئۇرۇق

85	 سۇ ۋە دېھقان
92	 چار بازار
100	 نېمە ئۈچۈن ئوقۇيسىز
105	 كىتاب
109	 ئوقۇش ئەسقاتىدۇ
113	 پارنىكچى دېھقانلار
117	 خوتەن قاشتېشى
123	 كېچىدىكى ناخشا ئاۋازى
127	 دېھقاننىڭ قەلبىدىشى
131	 ئۆي
134	 قۇم ئۈستىدىكى خامانلىقتا
138	 يۇلغۇننىڭ خىسلىتى
143	 مەن شاھ كەنتىدىن ئايرىلالىمىدىم
146	 ماڭغان — دەريا، ياتقان — بورىيا
150	 چوڭلار، ياشلار ۋە ئىستېمال
157	 داستىخان ئۈستىدە
161	 شاھ كەنتىنىڭ ئاياللىرى
168	 ئاسپىرانت يىگىت بىلەن سۆھبەت
174	 گىلەم ۋە دېھقان
182	 ئەتلەس ۋە دېھقان
190	 قاشتېشى ئىزدەش
196	 مەن ئىزدىگەن باغ
201	 «4 - ماي» ياشلار بايرىمىدا
205	 مېھرىگە چۆمگەن دۇنيا



مۇقەددىمە

2006 - يىلى 11 - ئاينىڭ باشلىرى ئىدى. بىر كۈنى ئىدارىمىزنىڭ پارتكوم شۇجىسى لى ۋېيچىڭ خانىم تۇيۇقسىز مېنى ئىشخانىسىغا چاقىرتتى. سالام - سەھەتتىن كېيىن ئۇ ئەسلىي مەقسەتكە كۆچتى: «خەۋىرىڭىز بار، خوتەن ناھىيىسىنىڭ خانئېرىق يېزا شاھ كەنتى ئىدارىمىزنىڭ نامراتلارنى يۆلەش نۇقتىسى. بىر يىلدىن بۇيان بىز ئۇ يەرگە ئىقتىسادىي جەھەتتىن ئاز - تولا ياردەم قىلدۇق، ئىدارە باشلىقلىرىدىن يولداش ئابدۇراخمان ئەبەيمۇ، ئابلەت ئىمىنمۇ ئۇ يەرگە بېرىپ كونكرېت ياردەم بېرىش تۈرلىرىنى ئورۇنلاشتۇردى: كەنت كومىتېتىنىڭ ئىشخانا قۇرۇلۇشى رەسمىي باشلىنىپ ئاساسىي گەۋدىسى پۈتۈپ قالدى. لېكىن، ئىشنى ماھىيىتى بىلەن ئويلىغاندا، ماددىي جەھەتتىن يۆلەش بىلەن روھىي جەھەتتىن يۆلەشنى چوقۇم بىرلەشتۈرمەي بولمايدۇ. مېنىڭچە، بىز مۇنداق بىر ئىش قىلىپ باقساق: نەچچە ۋاقىتلاردىن بۇيان، دېھقانلىرىمىز بىز چىقارغان ھەر خىل مەزمۇندىكى كىتابلارنى كۆردى. بۇ قېتىم ئۆزلىرى ھەققىدە يېزىلغان، ئۆزلىرى كىرگۈزۈلگەن بىر كىتابنى كۆرۈپ باقسا؛ بۇ كىتابقا ئۇلارنىڭ ياخشى پەزىلەتلىرى، ئېسىل ئەنئەنىلىرى كىرگۈزۈلسە. يەنە ئىدارىمىزدىكى فوتوگرافىيە ھەۋەسكارلىرىدىن بىر گۇرۇپپا تەشكىل قىلساق؛ دېھقانلار ھاياتىدىن ئارتىلغان ئېسىل كۆرۈنۈشلەر ئارقىلىق ئۇلارنىڭ ھازىرقى تۇرمۇشىنى ئەكس ئەتتۈرسەك. بۇ ئىشقا قاتنىشىدىغانلارنىڭ ھەممىسى مۇھەررىر يولداشلار. نەچچە ۋاقىتلاردىن بۇيان ھەممەيلەن ئۇ كەنتكە ئىئانە يىغىپ، ئىمكانىيىتىنىڭ يېتىشىچە ماددىي ياردەملەرنى قىلدى. ئەمدى بايام دېگىنىمدەك، مەن ئۇ ياردەمىمىزنىمۇ بېرىپ باقساق. ئۇ يەردە ھەممىمىزنىڭ سالاھىيىتى باشقىچە بولىدۇ: سىز مۇھەررىر ئەمەس، بەلكى يازغۇچىلىق سالاھىيىتىڭىز، مەنمۇ باش مۇھەررىر ئەمەس، باشقا يولداشلارمۇ باشقارما باشلىقى ۋە مۇھەررىر ئەمەس، ئوخشاشلا فوتوگرافىيە سالاھىيىتى بىلەن ئوتتۇرىغا چىقىمىز. شۇنىڭ بىلەن دېھقانلارنى خۇش قىلغۇدەك ئۈمىدلەندۈرگۈدەك، رىغبەتلەندۈرگۈدەك بىر ئەسەرنى ۋۇجۇدقا كەلتۈرسەك. قىسقىسى، سىز ئۆز قابىلىيىتىڭىزنى جارى قىلدۇرۇپ، دېھقانلىرىمىزغا ئاتاپ

بىر ئەسەر يازسىڭىز، قانداق؟»

ھەرقانداق ئىشتا زاھىرەن كۆرۈنۈشلەردىن ئىچكى ماھىيەتكە شۇغۇشنى ياخشى كۆرىدىغان بۇ پسخولوگىيە دوكتورىنىڭ كۆڭلۈمدىكى ئارزۇنى قانداق بىلىۋالغانلىقىغا ئەقلىم ھەيران ئىدى. ئۇزۇن يىللاردىن بۇيان پەش - چېكىتلەر بىلەن ھەپىلىشىپ، ئورگىناللارنى تەكرار - تەكرار كۆرۈپ دېدىقچى كەتكەن، ھەر كۈنى نەشرىياتتىن ئۆيگىچە بولغان تۆت بېكەتلىك يولدا تۆت قېتىم سوكۇلداپ زېرىكىپ كەتكەن، شەھەردىن چىقماي ئىجادىيەت كىرىزىسىگە بوغۇلۇپ ئىچىم سىقىلىپ كەتكەن مەندەك بىر ئادەمنىڭ ئارزۇسى ئەلۋەتتە سىرتقا چىقىش ئىدى، ھەتتا 56 ياشقا كىرگۈچە چەت ئەللەرگە چىقالمىغان بولساممۇ، ئۆز دىيارىمنىڭ ناھىيە - بازارلىرىنى، ئەقەللىيىسى شەھىرىمنىڭ ئەتراپىدىكى يېزا - قىشلاقلىرىنى كۆرۈشمۇ مەن ئۈچۈن خۇشاللىق، ئىجادىيەت ئۈچۈن ئاز - تولا نەپ بېرەلەيتتى. شۇڭا، مەن ئۇنىڭغا مەنۇنىيەت بىلەن رازىلىق بىلدۈردۈم.



لېكىن، شۇجى ئىشخانىسىدىن چىقىپلا مېنى غەم - تەشۋىش بېسىۋالدى: «دېھقانلىرىمىزغا ئىلھام، ئۈمىد، خۇشاللىق بېغىشلىيالىغۇدەك ئەسەرنى يېزىش ھۆددىسىدىن چىقىپ كېتەلمەيمۇ؟»... «شەھەردە تۇغۇلغان، شەھەردە ئۆسكەن، ئوي - پىكىرلىرى ئۈرۈمچىنىڭ ئاسفالت يوللىرىدە قۇرغاق مەندەك بىر كىشى كۆكۈمزار يېزا ھاياتىدىن دېھقانلارنىڭ كۆڭلى سۇ ئىچكۈدەك بىر ھېكمەتنى كۆتۈرۈپ چىقالارمەنمۇ؟»...

بۇ تەشۋىشمنى مەن بىلەن بىللە سەپەرگە چىقىدىغان، ئۇزۇندىن بۇيان دېھقان ھاياتىغا ئارىلىشىپ ئۇلارغا يار - يۆلەك بولۇشنى ئۆز خىزمىتىنىڭ مۇھىم تەركىبىي قىسمىغا ئايلاندۇرغان نەشرىياتنىڭ مۇئاۋىن باشلىقى ئابلەت ئىمىنغا ئېيتتىم. كۆڭلىدىكى خۇشاللىقنى چىرايىغا چىققاندا كۆزلىرى يۇمۇلۇپ، ئېغىزلىرى چوڭىيىپ، سەدەپتەك چىشلىرى يۈزىنى بىر ئالدىدىغان بۇ تەڭشۈش بۇرادىرىم دەل ئاشۇ تۇرقىدا قولۇمنى چىڭ قىسىپ: «سىز يېزىپ كېتەلەيسىز، ئەخمەت!» دېدى.

كەچقۇرۇن، خۇددى كۆڭلۈمدىكىنى بىلگەندەك، ئابدۇراخمان ئەبەيدىن تېلېفون كەلدى. ئۆز ۋاقتىدا مەن بىلەن مۇشۇ خەلق نەشرىياتىدا ئىشلەپ، كېيىنكى چاغلاردا ياش - ئۆسمۈرلەر نەشرىياتى، ئاپتونوم رايونلۇق شىنخۇا كىتابخانىسىدا رەھبەر بولۇپ يۈرۈپ، بىر يېرىم يىل مابەينىدە بىزگە نەشرىيات باشلىقى بولۇپ يۆتكىلىپ كەلگەن بۇ دېھقان ئوغلى كىچىك بالىنىڭكىدەك بىغەم، تاتلىق كۈلكىسى بىلەن مېنى پەپىلەپ: «بۇنى سىز قىلمىسىڭىز، كىم قىلالايدۇ؟! سىز دېھقاننى سۆيسىز، ئاداش» دېدى.

راست، — دېدىم مەن كۆڭلۈمدە، — مەن دېھقاننى سۆيىمەن. چۈنكى، مەن



دېھقاننىڭ ھالال ئەمگەك تەرىپىنىڭ خاسىيىتى بىلەن چوڭ بولغان.
ئۆزىنىڭ دان - ئېشى، گۆش - مېيى، مېۋە ۋە شىرنىسى بىلەن تېنىمگە
قۇۋۋەت، قولىمغا كۈچ، پۇتۇمغا ماغدۇر بېرىپ كېلىۋاتقان دېھقانم ماڭا
مۇشۇ ساۋابلىق ئىشنى قىلىشقا ئىلھام بېرەلمەسمۇ؟!
سەن بىرسىگە سۆيگۈ بېغىشلىساڭ، ئۇ سېنى ئۆز مېھرى بىلەن
تارتۇقلايدۇ. بىرسى ساڭا ئىلھام ئاتا قىلسا، سەن ئۇنىڭغا مەدەتكار بولۇشنى
ئۆز قەرزىڭ ھېسابلايسەن.
ئاتلان، ئەخمەت، ئاتلان ! بۇ سەپىرىڭدە سېنى ئاجايىپ سەرگۈزەشتە،
چوڭقۇر تەسىرات ۋە ھېكمەت كۈتۈپ تۇرىدۇ !



جۇلجىيىي فوتوسى

يولدا

2006 - يىلى 11 - ئاينىڭ 13 - كۈنى ئەتىگەن سائەت بەشتە بىز ئىدارىمىزگە يىغىلدۇق. ئىككى شوپۇرنى قوشقاندا جەمئىي 11 ئادەم بىر پىكاپ ۋە بىر مىنىبۇسقا بۆلۈنۈپ ئولتۇرۇپ سەپەرگە ئاتلاندىق. تېخى تاڭ يورۇمىغان، پىكاپ ئىچىدىكى چىراغىمۇ ئازلا يورۇتۇلۇپ ئۆچۈرۈلگەنىدى. ئۈرۈمچىدىن چىقار - چىقمايلا سەپەردىشىم لى مىڭ: «سىز بۇ قېتىم قانداق ئەسەر يازماقچى؟» دەپ سوراپ قالدى. پىكىر يولۇمۇ تېخىچە ئەتراپىمىدىكىدەك قاپقاراڭغۇچىلىق ئىچىدە تۇرغاچقا، تومتاقلا قىلىپ: «ئەدەبىي ئەسەر» دەپ جاۋاب بەردىم. ئۇ خېلىغىچە جىمىپ كېتىپ: «دېھقانلىرىمىز نېمە ئويلايدىغاندۇ؟ نېمىگە بەكرەك موھتاجدۇر؟... تۇرۇپ - تۇرۇپ مۇشۇنى ئويلىنىپ قالىمەن» دەپ چوڭقۇر خورسىنىپ قويدى. «بۇنى بارغاندا بىلىسەن، - دېدى پىكاپنىڭ ئالدى ئورۇندۇقىدا ئولتۇرغان ئابلەت ئىمىن، - شەھەردە تۇغۇلۇپ ئۆسكەنلەر دېھقان تۇرمۇشىنى چۈشەنمەيدۇ. چۈنكى، دېھقانلار بىلەن شەھەرلىكلەر ئوتتۇرىسىدا كۆزگە كۆرۈنمەيدىغان قانداقتۇر بىر توساق بار. ئاشۇ توساقتىن ھالقىپ ئۆتەلگەن ئادەملەر دېھقاننىڭ نېمە ئويلايدىغانلىقىنى، نېمىگە موھتاجلىقىنى چۈشىنىپ يېتەلەيدۇ.»

«بۇ توساق نېمىدۇ؟ - مەنمۇ ئويلىنىپ قالدىم، - ياشاش مۇھىم. تىننىڭ ئوخشىماسلىقىدىن پەيدا بولغان توساقمىدۇ ياكى شەھەرلىكلەرنىڭ يېزىلىقلارنى تۆۋەن كۆرگەنلىكىدىن، ياكى بولمىسا يېزىلىقلارنىڭ شەھەرلىكلەرنى چوڭ كۆرگەنلىكىدىن شەكىللەنگەن توساقمىدۇ؟... ئادەملەر



بىز سەپەر جەريانىدا يول ئىزدەيدۇق، بۇ قېتىمقى سەپىرىمىزدە دېھقانلىرىمىزنىڭ روھىي دۇنياسىنىڭ چوڭقۇر قاتلىمىغا تۇتىشىدىغان يولنى تاپالارمىزمۇ؟



بولغانىكەن، ئۇلارنىڭ ئوتتۇرىسىدا كۆزگە كۆرۈنمەيدىغان توساقلار بولىدۇ، لېكىن كۆڭۈلدىن كۆڭۈلگە يول بار، بۇ يولنى تاپالىغان ئادەم شۇ توساقتىن ئۆتۈپ كېتەلىگەن ئادەم... شۇ ئارزۇدا مانا بۇ ئۇزۇن يولدا كېتىۋاتىمىز...»

ھەي، يوللار، يوللار... كېتىۋاتقىنىمىز ئاسفالت يوللار، يۇقىرى سۈرئەتلىك يوللار، ئەتراپىمىزدا تاش - شېغىللىق يوللار، توپا يوللار... تۈز يوللار، ئەگرى - بۈگرى يوللار... چوڭ يوللار، چىغىر يوللار... تاغ يوللىرى، سۇ يوللىرى، ھاۋا يوللىرى، تۆمۈر يوللار... يوللارنىڭ تۈرلىرى شۇ قەدەر كۆپ، ھەممىسىلا ئىنساننىڭ مۈشكۈلاتىنى ئاسان قىلىش، موھتاجلىقىنى تەمىن ئېتىش، بىر - بىرىنى ئىزدەش، چۈشىنىش... تەبىئەت بىلەن ئىچقويۇن - تاشقويۇن بولۇش... زۆرۈرىيىتىدە ئېچىلغان. بۈيۈك تەبىئەتنىڭ مەۋجۇتلۇقى ئىنسان مەۋجۇتلۇقىنى بەلگىلىگەن. ئىنسانىيەتنىڭ مەۋجۇتلۇقى، تىرىشچانلىقى مانا مۇشۇنداق يوللارنى شەكىللەندۈرگەن. مەن يۇقىرى سۈرئەتلىك تاشيولدا ئېسىل پىكاپنىڭ ئىچىدە چايقالماي كېتىۋاتقىنىمدا ئېشەك، كالا ھارۋىلىرىدا ئولتۇرۇپ توپىلىق يوللاردا چاڭ يۇتۇپ كېتىۋاتقان قېرىنداشلىرىمنى قانداق ئۇنتۇپ كېتەلەيمەن؟! مەن ئىنسان قەلبى ئارا تۇتىشىدىغان يوللارنى ئويلىدىم: بۇ ئىنسانلار ئارا بىر - بىرىگە مېھرى يەتكۈزىدىغان يول؛ بۇ ئۆزگەلەرنى چۈشىنىش ۋە ئۇلارنىڭ ھالىغا يېتىش ئارقىلىق ئۆزگىنىمۇ، ئۆزىنىمۇ مۇكەممەللەشتۈرىدىغان يول...

ھەر خىل خىياللار، پاراڭ - چاقچاقلار بىلەن بۈگۈر ناھىيىسىگە كېلىپ قالغانلىقىمىزنىمۇ سەزمەي قاپتىمەن. بۇ شۇ كۈنى چۈشتىن كېيىن سائەت تۆتلەر بولغان چاغ ئىدى.



چىڭ چىڭ فوتوسى

ئالتۇن ئاچقۇچ

بۈگۈردە مېھمانخانغا ئورۇنلىشىپ يۈز - كۆزىمىزنى يۇيۇپ بولغاندىن كېيىن، غاز تۇمشۇقلۇق سەپەر شەپكىسىنىڭ چېكىلىكىنى بالىلار دەك قۇلاق تەرىپىگە چۆرۈۋالغان ئىنى خىزمەتدەشمىز، فوتوگراف ھەۋەسكارى دىلمۇرات، ئابلەت ئۈچىمىز كوچا ئايلاندۇق. خەلق مەيدانىدىكى بەھەيۋەت ئاچقۇچ ھەيكىلى دىققىتىمىزنى تارتتى. ئېگىزلىكى ئون مېتىرچە كېلىدىغان يوغان ئاچقۇچنىڭ ئاستىدىكى چاسا قوندۇرمىغا ئويۇلغان خەتلەردىن مەلۇم بولىدىكى، بۇ نېفىت - چىلارنىڭ خاتىرىسىگە تىكلەنگەن ئابىدە ئىكەن. مەن تارىم تاشيولىغا بۇرۇلۇش ئېغىزىدىكى بۇ ناھىيىدە ئورنىتىلغان بۇ زور «ئاچقۇچ»قا قاراپ خەلقئارالىق مەدەنىيەتشۇناس مورگاننىڭ: «ئىنسانىيەت قەدىمكى مەدەنىيىتىنىڭ ئالتۇن ئاچقۇچى تارىم ۋادىسىغا كۆمۈلگەن» دېگەن مەشھۇر سۆزىنى ئېسىمگە ئالدىم.

ئالتۇن ئاچقۇچ — ئەسلىدە خەزىنىنىڭ ئاچقۇچى، لېكىن خەزىنە ھەرقانداق چەك بولسىمۇ، پۈتمەس - تۈگىمەس بولمايدۇ، ئۇنىڭ چېكى بار.


بۇ يەرگە ئورنىتىلغان ئاچقۇچ كىشىلەرنىڭ نەزىرىدە پۈتمەس - تۈگىمەس بايلىقنىڭ ئاچقۇچى، لېكىن يەر شارىدا پۈتمەس - تۈگىمەس نەرسە بولمايدۇ، بۇنىڭمۇ چېكى بار.

مورگان «ئالتۇن ئاچقۇچ»نى قەدىمكى مەدەنىيەت بايلىقىنى ئېچىشنىڭ سىمۋولى قىلغان. ئالدىمىدىكى «ئالتۇن ئاچقۇچ» بولسا، ئىنسانلارنىڭ تەبىئەت قوينىدىكى ماددىي بايلىقلارنى ئېچىشقا سىمۋول قىلىنغان. ئالدىدىكىسى ئىنسانىيەتنىڭ قۇملۇق يۇتۇپ كەتكەن قەدىمكى مەدەنىيىتىنى ئېچىپ كۆرسىتىش ئارقىلىق ئىنساننى ئىبرەت ۋە ئىلھامغا



بۈگۈر ناھىيىسىنىڭ خەلق مەيدانىدىكى ئالتۇن ئاچقۇچقا كىشىلەرنىڭ پەرلىك ئىقتىسادنى گۈللەندۈرۈپ، گۈزەل يۇرت قۇرۇش ئارزۇسى مۇجەسسەملەنگەن.





ئىگە قىلىشنى مەقسەت قىلغان بولسا، كېيىنكىسى قۇملۇق بېسىپ ياتقان باي-لىقلارنى ئىنسان ئىستېمالىغا يەتكۈزۈش ئارقىلىق ئىنسانىيەتنى يەنىمۇ يېڭى مەدەنىيەت يارىتىش ماددىي ئاساسىغا ئىگە قىلىشنى مەقسەت قىلىدۇ. ئىككى-لىسىدىكى ئورتاقلىق تەرەققىيات؛ ئوخشىماسلىق شۇكى، ئالدىدىكىسىدە تەج-رىبە - ساۋاقلارنى كۆپىنى كۆرگەن نەزەردە خۇلاسىلەش ئىستىكى بار؛ كېيىن-كىسىدە ياشلارغا خاس جۇشقۇنلۇق ۋە ھازىرغا جاۋابلىق بار.

بىزنىڭ ئىزدىنىدىغىنىمىز ئىككىسىنىڭ بىردەكلىكى.

بۇ بىردەكلىك ئىلمىي تەرەققىيات.

بۇ تەرەققىياتتا ئۆتمۈشمۇ، بۈگۈنمۇ، ئەتىمۇ نەزەردە تۇتۇلىدۇ.

بۇ تەرەققىياتتا جەمئىيەتكىمۇ، تەبىئەتكىمۇ تەڭ ئېتىبار بېرىلىدۇ.

بۇ تەرەققىياتتا شەھەرگىمۇ، يېزىغىمۇ تەڭ نەپ بېرىلىدۇ...

ئەي، دېھقانم، بىزنىڭ ئويلايدىغىنىمىز نېمىدېگەن جىق - ھە!...

— ئەخمەتكا، سۈرەتكە چۈشۈۋېلىڭ! — دىلمۇراتنىڭ ئاۋازى مېنى

خىيالىدىن ئويغاتتى.

مەن ئاچقۇچ ھەيكىلىنىڭ ئالدىغا كېلىپ يىراق - يىراقلارغا قارىغان

ھالدا سۈرەتكە چۈشتۈم.

تارىم كۆۋرۈكى بويىدا

11 - ئاينىڭ 14 - كۈنى.

مەنزىلىگە يېتەلمەي قالمايلى، دەپ قاراڭغۇ - ماراڭغۇدىلا يولغا چىققاندىق، ئەتىگەن سائەت يەتتە بولار - بولمايلا تارىم دەرياسىنىڭ چوڭ كۆۋرۈكىنىڭ قېشىدىكى بازارغا يېتىپ كەلدۇق. بۇ يەردە تىرىكچىلىك باشلانغىنىغا خېلى بولغاندەك قىلاتتى. ئاشخانىدا ھەش - پەش دېگۈچە ئالدىمىزغا ئىسسىق تاماق كەلتۈرۈلدى.

بۇ يەردىكى ئاۋاتچىلىق خېلىلا دىققىتىمنى تارتتى: ھەر خىل تاماقلار، قوغۇن - تاۋۇز، قاق - جىگدىلەر... باھاسىنىڭ ئەرزانلىقىچۇ تېخى. قىزغىن مۇلازىمەت: چۆلگە كىرىپ كېتىۋاتىسىز، ئۇسسۇلۇق لازىمۇ، دورا سېلىنغان چاي لازىمۇ، ئادەتتىكى چايىمۇ، قايناق سۈمۈ؟ مەرھەمەت، خالىغىنىڭىزنى قاچىلىۋېلىڭ، ھەقسىز.

تارىختىن بۇيان ئۆزگىچە يول - كارۋان مەدەنىيىتى ياراتقان قەدىمكى خەلقنىڭ ھازىرقى ئەۋلادلىرىدىمۇ بۇ مەدەنىيەتنىڭ ئەنئەنىلىرى تولۇق ساقلانغان. ئۇلار ھېلىغۇ تارىم دەرياسىنىڭ بويى ئىكەن، سۇسىز دەشت - چۆللەردىمۇ ئۆتەڭ - راباتلارنى قۇرغان. يولۇچىلارنى ئەزىزلەپ كۈتكەن، ئات - ئۇلاغلىرىغا يەم - خەشەك بېرىپ، بۇزۇلغان ھارۋا - جابدۇقلىرىنى ياسىغان. كېسەللەرنى ھەقسىز قوندۇرغان، ئازغانلارغا يول باشلاپ بەرگەن... يولۇچى ئۇلار ئۈچۈن «خۇدايى مېھمان». ياردەم قىلىشقىلا بولىدۇكى، قاقتى - سوقتى قىلىشقا بولمايدۇ.

چايىنى سۇدانغا قاچىلاۋېتىپ، قايسىبىر يىلى بىر شەھەرنىڭ مەشھۇر سەيلىگاھىدا ئۇچراتقان بىر ئىش ئېسىمگە كېلىپ قالدى: قوللىرىمىزدا بوتۇلكىلىق مېنېرال سۇلار بار، لېكىن ئارىمىزدىكى بىر سەپەردىشىمىزگە قايناق سۇ لازىم بولۇپ قالدى. چاي سېتىۋاتقان جايغا بېرىپ سورىدۇق. ئۇلار: «بۇ يەردە چايلا سېتىلىدۇ» دېدى، بىز: «چېيىڭلار نەچچە پۇل؟» دەپ سورىۋىدۇق، ئۇلار: «ئەڭ ئەرزىنىنىڭ بىر چېينىكى 45 يۈەن» دەپ جاۋاب بەردى. «بىر چېينەك قايناق سۇ ئالساڭچۇ؟» دېۋىدۇق، «باھاسى شۇ بويىچە بولىدۇ» دېدى ئۇلار. ئامال يوق، شۇ باھادا قايناق سۇ ئالدۇق. ئۇلار قارىغۇنى تار يولدا قىستىغانىدى.

ئەمدى بولسا، بۇ يەردە - ئالدىمىزدىكى نەچچە يۈز كىلومېتىرغىچە چاي





تۇرماق، لاي سۇمۇ تېپىلمايدىغان جايدا بۇلارنىڭ پەزىلىتىگە قاراڭ.
بۇلارنىڭ ئەخلاقىي چۈشەنچىسى شۇ: «ئىنساپ — ئىماندىن ئۇلۇغ».
بۇلارنىڭ تىرىكچىلىك مىزانى شۇ: «كەڭ بولساڭ، كەم بولمايسەن»،
«قانائەت — تۈگىمەس خەزىنە».

ئەي، زېمىننىڭ بەرگىنىگە شۈكۈر — قانائەت قىلىپ ياشاپ كېتىۋاتقان
دېھقان. يېڭى، پاكىز جىگدەڭنى كىلولاپ ئېلىۋىدىم، باھاسىغا «بەرگىنىڭىزنى
بېرىڭ» دېدىڭ. سېنىڭ نەزىرىڭدە چۆلدە ئۆسىدىغان بۇ مېۋە ھەتتا يولۇچىمۇ،
ئۇچار قۇشلارمۇ خالىس يەپ كەتسە بولىۋېرىدىغان نەرسە. يولغا ئاچىققان
ئەمگىكىڭ ئۈچۈن ئاز — تولا پۇل بېرىلسىلا كۇپايە. سەن شۇ قەدەر
ئىنساپلىق. سېنىڭ شۇ ئىنساپىڭغا تۈشلۈك مەندە ۋىجدان بولمىسا بولامدۇ!
مەن شەھەر باھاسىدىن سەل ئۆرە قىلىپ پۇل تۆلىدىم.

«جىق بولۇپ كەتتى، مېھمان...» ئۇ كەينىمدىن توۋلاپ قالدى. مەن
ئۆزۈمنى ئازادە سەزگەن ھالدا ماشىنىغا چىقىپ كېتىپ قالدىم.

بىز ئاڭ ساباسى ئەمدىلا كۆتۈرۈلۈشى بىلەن تەڭ تارىم دەريا -
سى چوڭ كۆۋرۈكى بويىدىكى كىچىك بازاردىن ئۆتتۇق.



يول ئاسرىغۇچىلار



ماشىنىمىز تارىم دەرياسى كۆۋرۈكىدىن ئۆتتى. بىز قۇملۇق تاشيولىدا كېتىۋاتىمىز. ھاۋا تۇتۇق بولسىمۇ، ئەتراپتىكى مەنزىرە كۆزۈمگە يېقىملىق كۆرۈنەتتى. تەسەۋۋۇرۇمدا يول خۇددى چەكسىز كەتكەن بىر پايانداز، ئىككى قاسناقتىكى يۇلغۇن، قومۇش، سۆكسۆك يانتاقتىن شەكىللەندۈرۈلگەن يېشىل بەلۋاغ خۇددى ئۇنىڭ چۈچىسى.

يولنىڭ خېلى ئېگىز يېرىگە چىققاندا، بەزىدە تۈز، بەزىدە ئەگرى - بۈگرى، بەزىدە ئۆرە، بەزىدە پەس كۆرۈنۈۋاتقان بۇ تاشيولنى بوراندا ئۇچۇۋاتقان ئۇزۇن شايبى رەختلەرگە ئوخشاتقۇم كېلىپ قالدى. مەن تاشيولچىلارنىڭ قۇمنى تىزگىنلەش ئۈچۈن قىلغان ھۈنەرلىرىگە ئالاھىدە دىققەت قىلدىم. يولدىن يىراقراق يەرلەرگە خۇددى تام سوققانداك ئۇزۇن قارا سۇلياۋ تورلارنى توساق قىلىپ تارتىپتۇ، ئېھتىمال بۇ يېڭىدىن بەرپا قىلىنغان يېشىللىق بەلۋاغنىڭ ئاينىۋېلىشى ئۈچۈن قىلىنغان تەدبىر بولسا كېرەك، ئۇ قارا «دەرپەردە»لەرنىڭ كۆپ قىسمى قۇم ئاستىدا قاپتۇ، ئۇنىڭ يول تەرىپىگە قومۇشلار خۇددى گىلەمدەك كىرىشتۈرۈپ توقۇلۇپ، بەغۋاش قۇملارنى يېشىللىق پەنجىسى باستۇرۇپ تۇرۇپتۇ. بۇ چاتقاللارنىڭ تەشەنالىقى ئىسرائىلىيىنىڭ تېمىتىپ سۇغىرىش ئۇسۇلى بويىچە قاندۇرۇلىدىكەن. ھەر سەككىز كىلومېتىر ئارىلىققا بىردىن سۇغىرىش پونكىتى ياسالغانىكەن.

يىراقتىن قىزىل كۆرۈنگەن بىر نەرسىلەر تۇيۇقسىز دىققىتىمنى تارتتى. ماشىنىمىز ئۇ يەرگە يېقىنلاشقاندا قىزىل فورما كىيىۋالغان بىرەيلەن يولنىڭ ئوتتۇرىسىدىن قانداقتۇر بىر نەرسىنى تېرىپ يانغا ئۆتۈۋالدى. قارىسام ئۇلار يول ئاسرىغۇچىلار ئىكەن.

يول ياساشنى بىلگەن ئادەم ئاسراشنى بىلمىسە بولمايدۇ. يول قاسناقلىرىغا ئورمان بىنا قىلىشمۇ ئاسراش، كاتاكلارنى تىندۈرۈپ تۇرۇشمۇ ئاسراش.

لېكىن، يولنىڭ ئوتتۇرىسىدىن ئېگىشىپ ئۆتكەن كىشى نېمە ئېلىۋەتكەن بولغىنىتى؟ بەلكىم چاق ئاستىدىن چاچراپ چىققان تاش ياكى بولمىسا ماشىنىدىن تاشلانغان بوتۇلكا ياكى شۇنىڭغا ئوخشاش بىر نەرسە.

تۇرۇپ دادام رەھمەتلىك ئېسىمگە كېلىپ قالدى. دادامنىڭ يولدا ماڭغاندا يەردە ئۇچرىغان تاش - داڭگال، كۆمۈر پارچىلىرىنى تېرىپ چەتكە ئېلىۋېتىدۇ.



يۇلغۇن، قومۇش، سۆكسۆك، يانتاق قۇملۇق ئىچىدىكى تاشيولنى قوغداپ تۇرىدۇ.

دىغان ئادىتى بار ئىدى. بىر كۈنى ئىچىم پۇشۇپ: «دادا، ئەسكى - تۈسكىچە - لەردەك يەردىن بىر نەرسىلەرنى تېرىپ يۈرىدىكەنسەن. مۇشۇ ئىشنىڭنى قويساڭا» دېۋىدىم، ئۇ كۆزۈمگە قاراپ تۇرۇپ: «بالام، ساۋاب بولىدۇ، يولدىن ئۆتكەن - كەچ - كەننىڭ پۇتىغا پۇتلىشىدىغان نەرسىنى ئېلىۋېتىش كېرەك» دېدى. شۇ چاغلاردا ئەقلىم توشمىغان ئىكەن، ئۇ ئىشنىڭمۇ، گەپنىڭمۇ تېگىگە يەتمەپتە - كەنمەن. ئەمدى ئويلىسام، ئۇ تولىمۇ گۈزەل ئىنسانىي ئەخلاق ئىكەن. كاستۇم - بۇرۇلكنى كىيىپ، گالىستۇكنى تاقىۋالسىلا مەدەنىيەتلىك بولغان بولمايدۇ. مەدەنىيەتنىڭ ئۆز ئىچىگە ئالىدىغان نۇرغۇن تەرەپلىرى بار. ئاق يەكتەكنى كىيىپ كەشنى شىپىلدىتىپ كېتىۋاتقان توپا چېلىش دېھقاننىڭ يول ئۈس - تىدىكى قومۇش يىلتىزلىرىنى، تىكەن، تاشلارنى تېرىپ ئېلىۋېتىشلىرىدە، بۇزۇلغان يول - كۆۋرۈكلەرنى ئۆزلۈكىدىن ياساپ قويۇشلىرىدا مەدەنىيەت يوق دېيەلمەسزۇ؟

بىر چاغلاردا ئابدۇراخمان ئەبەي ماڭا مۇنداق بىر ۋەقەنى سۆزلەپ بەرگەندى: خوتەن ناھىيىسىنىڭ بىر يېزىسىدا دېھقانلار مەھەللە ئىچىدىكى بىر كۆۋرۈكنى ياساپ قويۇپتىكەن، ئېغىر يۈك باسقان بىر قارا ماشىنا ئۇ كۆۋرۈككە يېقىنلىشىپتۇ. ئۇ ماشىنىنى ھەيدىگەن خەنزۇ شوپۇر دەرگۇمان ھالدا ماشىنىنى كۆۋرۈككە ھەيدەپتۇ، دەل ئۇنىڭ ئەندىشە قىلغىنىدەك، كۆۋرۈك كۆتۈرەلمەي، ماشىنا ئۆستەڭگە قىيسىيىپ قاپتۇ. نېرسىدا قاراپ